
ఖైరవుడు - అంటే పిలవగానే పలికి, మనవెంటబడి ఏమి కావాలని అడుగుతూ 
అవసరమైన ప్రయోజనాలను సమకూర్చేవాడు అని సంప్రదాయజ్ఞులు చెప్తారు. ప్రత్యభిజ్ఞా 
పారిభాషికపదకోశం (ప్రకారం ఖై-ర-వ అనే మూడు అక్షరాలలో 'భి అంబే భరణం 
లేదా రక్షణం, ర-అంటే రవణం లేదా సంహారం, వ-అంటే వమనం లేదా సృష్టి అని 
అర్థం. అంటే సృష్టి, స్థితి లయ సమన్వితమైన ఆ పరమశివుడే భైరవ పదానికి అర్థం. 
ఈ పరదైవాన్ని భావించి పరవశించి అభినవగుప్తుడనే కాళ్ళీర శ్రైవదార్భనికుడు చేసిన 
గానమిది. అతని ఆనందతుందిలాంతఃకరణం నుంచి భక్తి అద్వైతభావనాపారవశ్యంతో 
ఉప్పొంగిన కవితాధార ఇది. ఈ స్తోత్రానికి ప్రతిపదార్థభావాలను ఆవిష్కరించటం ప్రకృతి 
రచనోద్దేశ్యం. అయితే పాఠకులకు ఈ స్తోత్రాన్ని సవివరంగా అందించేముందు కాశ్మీర 
శివాద్వైతదర్శన ప్రవక్తయైన అభినవగుప్పుని జీవిత విశేషాలను, అతని దార్శనిక భూమిక 
అయిన ్రత్యభిజ్ఞా శైవతత్వాన్ని గురించి పరిచయం అందించటం తప్పక చేయవలసి 
యున్నది. ఇలాంటి స్తోత్రాలు రచయితయొక్క ఆధ్యాత్మిక భూమిక అర్ధమైతేగాని అర్ధం 
కావు. 

అభినవగుప్తుడంటే అలనాడు కాళ్ళ్మీరదేశంలో వెలసిన ప్రత్యభిజ్ఞా శైవానికి గుర్తింపు 
కల్లిస్తూ, “ఈశ్వర ప్రత్యభిజ్ఞా వివృతి విమర్శినీ, ఈశ్వర ప్రత్యభిజ్ఞా విమర్శినీ' లాంటి 
మహోత్తమ (గ్రంథాలను వెలయించిన మహనీయుడు. అలంకారశాస్త్రంలో 'ధ్వన్వాలోకం' 
అనే ప్రొధగ్రంథంపై “చంద్రిక అనే ఇతరులు వ్రాసిన వ్యాఖ్యానం ఉన్నా, తాను 'లోచనంి 
అనే అద్భుత వ్యాఖ్యానాన్ని వెలయించాడు. జనులు ఉష్ణతాభరితమైన ప్రొఢాలోకాన్ని 
చూడలేరు. కనుక ధ్వన్యాలో కాన్ని ఆహ్హాదంగ అనాయాసంగ అందివ్వటానికి చంద్రిక 
లాంటి వ్యాఖ్యానం అదే పేరుతో అభినవ గుప్పునికి పూర్వమే వచ్చింది. ఎంత వెన్నెల 
ఉంటేనేం ఏమి ప్రయోజనం? చూచే కన్నులు కావాలి కదా. అందుకే అభినవగుప్తుడు 
“లోచనం” అనే పేరుతో ధ్వన్యాలోకచంద్రికను చూడగల కన్నును సహృదయలోకానికి 
ప్రసాదించాడు. అందుకే అభినవగుప్తుడు ఇలా అంటాడు. 

“కిం లోచనం వినా భాతి భాతి చంద్రికయాపి హి 
తేనాభినవగుపో౭_ త్ర లోచనోన్మీలనం వ్యధాత్‌!” 
అభినవగుప్పుని పరిచయం- అభినవగుప్తుని వంశపూర్వజుడు అత్రి పుత్రుడు. ఇతడు గంగా 
యమునామధ్యగతమైన అంతర్వేదిప్రాంతంలో ఉండేవాడు. ఈ ప్రాంతము ఏ.డి 730-740 
మధ్య కన్యాకుబ్దాధీశుడైన యశోవర్మ మహారాజు పాలనలోనిది. అత్రిగుప్తుడు వివిధ 
శాస్త్రములలో కళలలో ఆరితేరిన మహాపండితుడే కాదు, శైవాగమములలో విశేష 
ప్రజ్ఞాపాటవం కలవాడు. కాళ్ళీరదేశపురాజో లలితాదిత్యుడు యశోవర్శ్మపై విజయం సాధించి 
యశోవర్మవద్ద పండిత రత్నమైన అత్రిగుప్తుణ్జి విజయపు కానుకగా (గ్రహించాడు. 
లలితాదిత్యుడు అత్రిగుప్తుజ్జి తనతోపాటు రమ్మని ప్రార్థించి అతన్ని కాళ్మీరానికి సగౌరవంగ 
తీసుకొని వెళ్ళాడు. అక్కడ వితస్తానదీ తీరంలో ఒక భవ్యదివ్యసౌధాన్ని నిర్మించి అతనికి 
కానుకగా ఇచ్చాడు. అంతేకాక పెద్ద భూభాగాన్ని కూడా అతని ధార్మిక సామాజిక 
కవిత్వములకై దానం చేశాడు. ఇతని తరువాత 150 సంవత్సరములకు అత్రిగుప్తుని 
వంశమున వరాహగుప్తుడు జన్మించాడు. ఆ వరాహగుప్తునికి నరసింహగుప్తుడుద్భవించాడు. 
ఈ నరసింహగుప్నుడు అభినవగుప్పుని తండ్రి. తాత-తండ్రులైన వరాహగుప్పుడు 
నరసింహగుప్తుడు ఇద్దరూ గొప్ప శాస్త్ర విద్వాంసులుగా, శైవదార్మనికులుగానూ ఉంటూ 
తమ కుటుంబాన్ని సంప్రదాయబద్ధంగా తీర్చిదిద్దారు. అభినవగుప్తుని తల్లి 'విమలకళ 
ఈమె శైవమతమున నిబద్ధతకల్గిన పవిత్రస్వభావంకల మహిళా శిరోమణి. అందువల్లే 
అభినవగుప్తుడు ఈ భూతలంపై కన్నులు తెరిచినప్పటినుండి ఆధ్యాత్మికమైన, సంప్రదాయ 
బద్ధమైన, పాండిత్యపూర్ణమైన, పవిత్రమైన కుటుంబవాతావరణాన్ని అందుకోగలిగినాడు. 
అభినవగుప్తుని బాల్యాదికంః- అభినవగుప్తుడు బాల్యంలో తనకు దగ్గరలో నున్న పాఠశాలలో 
చదువుకుంటూ అతడు చేసే ధారాళమైన సంభాషణలకు, అతని వక్షృత్వకళకు అతని 
శబ్దాధికారానికి ముగ్ధులైన గురువుల మన్ననలను పొందాడు. అతన్ని చూచినవారంతా 
పాతంజల మహాభాష్య కర్త మరల భూమిపై అవతరించాడా? అని అబ్బురపోయారు. 
అభినవగుప్పుడు గొప్పగొప్ప గురువులను సమీపించి అతని సమయాన్నంతా వివిధ 
శాస్త్రకళాది విద్యాభ్యాసానికి వెచ్చించేవాడు. అతడి బాల్యంలోనే తల్లి శాశ్వత వియోగంతో 
అతనికి తల్లిప్రేమ కలువైంది. తాను తల్లి ప్రేమకు దూరమైన ఈ ప్రపంచాన్ని ససారంగ 
ఊహించుకోలేకపోయాడు. అందుకే అతడు ప్రపంచసారాన్వేషణపై దృష్టి సారించాడు. 
ఆ మాతృవియోగం అతని జీవితంలో సరిక్రొత్త మలుపును ప్రసాదించింది. అందుకే 
అతడు జీవితాంతం బ్రహ్మచారిగా ఉంటూ అసంఖ్యాకమైన గురువులనుంచి అగణ్య 


ఖైరవ స్తోత్రమ్‌ ర్‌ 


విద్యాపరంపరను ఆర్జించాడు. తండ్రి నరసింహగుషప్పడు నుండి వ్యాకరణశాస్తాన్ని 
వర్మనాధునినుంచి శైవద్వైతదర్శనాన్నిి భూతిరాజునుంచి బ్రహ్మవిద్యను, ఇందురాజునుంచి 
ద్వైతశైవరహస్యాలను, భూతిరాజునుంచి ద్వైత-అద్వైత శైవ సిద్ధాంత సామంజస్య 
విమర్శను గ్రహించాడు. మరియు శ్రీచందభక్తి విలాస యోగానంద చంద్రవర, అభినంద, 
శివభక్త, విచిత్రనాధ, ధర్మ, శివ, వామన, ఉద్భట, భూతీశ, భాస్మరాది గురువులనుంచి 
సాంఖ్యయోగాభ్యాస, నాట్య, సంగీతాది విద్యలలో విశిష్టతను సాధించాడు. భరతుని 
నాట్యశాస్త్రంపై పట్టు సాధించాడు. శైవవేదాంతంలో శాఖలైన క్రమ, త్రికశాస్తాలల్లో 
నిష్టాతృత్వాన్ని లక్ష్మణగుప్తుని నుంచి సంపాదించాడు. 
1) క్రమదర్శనపరిచయంః శైవవేదాంతంలో క్రమదర్శనము ఒక శాఖ. వేదాంతం అనగానే 
ఉపనిషత్తులు, వాటి భాష్యం, భగవద్గీత మరియు భాష్యంలోని పూర్వశుక్ష సిద్ధాంతాలను 
చర్చించుకోటం దాని నుంచి పరబ్రహ్మానుభూతిని పొందటం -అనే అభిప్రాయం పండిత 
పామర సాధారణంగ ఉన్నది. ఇది చరమ సత్యమే గాని వ్యవహారకాలంలో సాధ్యపడదు. 
తగిన అర్హత లేకుండా జ్ఞానార్జన కోసం తీవ్ర ప్రయత్నం చేసినా పూర్తి అసలైన ఫలితాన్ని 
ఇవ్వదు. ఒకప్పుడు చాలా తీవ్ర ప్రమాదాన్ని కూడ కల్గించవచ్చు. అందుకు మన సనాతన 
మార్గంలో మనిషి నిత్య నైమిత్తిక కర్మలను ఆచరిస్తూ దురితాన్ని పోగొట్టుకొని, కోరికల 
నాశించి కామ్యకర్మలు చేయకుండ, పరమేశ్వరప్రీతికై కామ్యకర్మలను చేసే స్థాయికి ఎదగాలి. 
అప్పుడు చిత్తం శుద్ధమౌతుంది. అప్పుడే పాదరసం (శివవీర్యం) లాంటి జ్ఞానాన్ని ధారణ 
చేయగల సామర్థ్యం చిత్తానికి ఏర్పడుతుంది. అప్పుడే మోక్షం అతడు కోరకపోంయినా 
అతనినే కోరుకుంటుంది. మన బంధాలు- తొడిమినుండి పండిన దోసకాయ సహజంగా 
విడబడ్డట్టుగా సహజంగా విడబడాలి. ఆరాటపడి ఉపయోగం లేదు. అందుకే- 
“ఉర్వారుకమివ బంధనాత్‌ మృత్యోర్ముక్షీయ మామృతాత్‌” అని యజుర్వేదం 
చెప్తన్నది. (ఉర్వారుకమ్‌-దోసకాయ) దోసకాయ కాలక్రమంతో పండుతుంది. మనకున్న 
చైతన్యం దానికి లేదు. కనుక భగవత్స్వరూపుడైన కాలమే పంచభూతాలద్వారా దాని 
పరిణతికి అవసరమైన చైతన్యాన్ని అందజేస్తుంది. కదిలే మెదిలే ఆలోచించే శక్తిని 
మనకు భగవంతుడు పుట్టుకతోనే ప్రసాదించాడు. కనుక సాధకుడు తన చెడు వాసనలను 
పోగొట్టుకొని ఈశ్వరబలాన్ని ఈశ్వరత్వాన్ని పొందటానికి, అంటే తన పరిణతిక్రమాన్ని 
సంతరించుకోవటానికి తాను ఈశ్వరారాధన తప్పక చేయాలి. అందుకే (శ్రుతి 
“త్రియంబకం యజామహే సుగంధిం పుష్టివర్ధనమ్‌” అని చెప్తున్నది. కనుక 
సాధనామార్గ సమన్వితమైన వేదాంతచర్చ ఫలప్రదం. 

వెయ్యి మాటలేల? నిత్యజీవితంలో కూడ ఒక ఉపాధ్యాయుడు గాని లేదా ఒక 
ప్రముఖ వ్యక్తిగాని తన అభివృద్ధికై తాను చేసే పనిలో 1) అధ్యయనం 2) జ్ఞానం 3) 
ఆచరణ 4) ప్రచారం అనే నాలుగు ఉపాయాలను ఆశ్రయించి ఎదగాలి. అరకొర 
అధ్యయనం చేసి తన అజ్ఞానాన్ని ప్రచారం చేయటం ప్రారంభిస్తే నవ్వులపాలౌతాడు. 
కారణం కర్తవ్యజ్ఞానం లేకపోవటం, తాను తెలుసుకున్న దానిని తాను ఆచరించలేకపోవటం. 
తాను నమ్మి ఆచరిస్తూ ఇతరులకు చెప్తే అది ఎంతో తనమీద, ఇతరులమీద (ప్రభావం 
చూపుతుంది. లేకపోతే అతడు తన అజకొజ కళాకౌశలంతో సమాజం నుండి ధనాన్ని 
పిండుకుంటూ సమాజంపట్ల బుణగ్రస్తుడౌతాడే గాని తాను సమాజ బుణం తీర్చుకోలేడు. 
అందువల్ల మామూలు విషయాలలో కూడ అధ్యయన జ్ఞానం, ఆచరణం, ప్రచారం అనే 
నాలుగు ప్రగతికి సోపానాలు. ఇక ఆధ్యాత్మిక కవి విషయంలో చెప్పాలా? అందువల్ల 
ఎప్పుడూ పుస్తకాలు తొలుస్తూ కూర్చోకుండ, తన శరీరాన్ని వివిధ ఆసనాల విన్యాసం 
ద్వారా లోబరుచుకొని శరీరాన్ని సాధనానుకూల వజశరీరంగా మార్చుకోవాలి. కండ్లు, 
(వ్రేళ్ళు మొదలైన శరీరంలోని చిన్నచిన్న భాగాలతో ముద్రను రచిస్తూ మనలో నిద్రాణమైన 
ఆనందశక్తిని శరీరంలో అణువణువున, జీవనాడులలోను ప్రసరింపచేసే దిశగా ప్రయత్నం 
చేయాలి. ఉదాహరణకు క్రమదర్శనంలోని క్రమముద్ర. ఇది ఈశ్వరుడు-సాధకుడు-జగత్తు 
అనే మూడింటికి సమన్వయం సాధించటానికి ఉపయోగిస్తుంది. ఇది ఈ ముద్ర వెనుక 
దాగిన భావన. ఈ ముద్ర లేదా అంగుళీ విన్యాసం ద్వారా సాధకుడు గొప్ప స్థితిని 
పొందగల్గుతాడు. ఎట్లనగా ప్రపంచం-ఈశ్వరుడు-సాధకుడు అనే మూడు మూడుగా 
కన్పిస్తున్నపుడు సాధకునికి అలజడియే. అందువల్ల సాధకుడు తాను నిశ్చితంగా 
ఈశ్వరునితో అద్వయస్థితిని సాధించాలంటే ముందు తాను ఈ ప్రపంచమంతా ఈశ్వరుడే, 
వేరేది కాదు అనే భావాన్ని దృఢంగా పొందాలి. ఇప్పుడు మూడు అనే సమస్య 
తీరిపోయింది. మూడు రెండైంది కనుక, ఆ ఈశ్వరాత్మక ప్రపంచం కూడా నేనే అనే 
దృఢభావన పొందితే సాధకుడు ఈశ్వరుడుగా మిగులుతాడు. అప్పుడు సాధకుడు 
ముక్తుడౌతాడు. అద్వితీయత్వమే అభయాస్పదం. “ద్వితీయాద్వైభయం” అని (శ్రుతి 
చెప్పుచున్నది. సాధకుడు తనను ఈశ్వరునిగా గుర్తించటాన్ని “ప్రత్యభిజ్ఞు అని (ప్రత్యభిజ్ఞా 
దర్శనం చెప్తున్నది. సాధకుడు-ఈశ్వరుడు అనే ఇద్దరు వ్యక్తులుంటే, రెండు ఒకటి 
ఎట్లొతుంది అనేది ప్రశ్న లోకంలో రాధేయుడనీ, కౌంతేయుడనీ కర్ణుజ్జి వ్యవహరిస్తున్నారు. 
కర్ణుడు కుంతీపుత్రుడుగా తెలియబడనంత వరకు రాధాపుత్రుడే అనగా రాధేయుడే. పెద్దలు 
చేసిన బోధచే కర్గునకు గాని, ఇతరులకు గాని, ఇప్పుడు కుంతీపుత్రుడని తెలిసింది. 

అంటే మరుపులోనున్న కౌంతేయత్వం జ్ఞప్తిలోనికి వచ్చింది గాని క్రొత్తగా కర్గునిలో 
కౌంతేయత్వం ఉదయించలేదు. అట్లే ఈశ్వరుడే తన మాయచే సాధకుడిగా ఈ ప్రపంచంగా 
మారాడు. ., సాధకదశలో ఉన్న ఈశ్వరునకు తానే ఈశ్వరుడు అని తిరిగి స్వస్థితిని 
గ్రహించటం జరిగింది. దానికి యోగ సాధన-గుర్వనుగ్రహం-దేవతానుగ్రహం అవసరమై 
యున్నవి అని (ప్రత్యభిజ్ఞా వైవసిద్ధాంతం. ఈ ప్రత్యభిజ్ఞకు అవసరమైన యోగసాధనాది 
సామాగ్రిని అందజే సేదే ప్రత్యభిజ్ఞాశైవంలోని క్రమదర్భ్శనం. 

2) త్రికదర్శనపరిచయంః- క్రికమనగా మూడింటి సముదాయం. 1) శివుడు 2) శక్తి 
3) జీవుడు లేదా 1) పర 2) అపర 3) పరాపర అనే మూడు అనగా 1) అభేద 2) భేద 
3) భేదాభేదాలనే మూడింటియొక్క సముదాయం. పరం అనగా సర్వోత్కృష్టం అనగా 
ఒకటిగా ఉన్న తత్త్వం. దీనిలోనికి భిన్నంగా మరియు భిన్నాభిన్నంగ ఉన్న వస్తువులు 
కలిసిపోవాలి. అట్లే శివునిలోనికి అతని ఇచ్చాశక్తి తత్మల్పనాజనితుడైన జీవుడు 
కలసిపోవాలి. ఇలా త్రయం కావటమే త్రికదర్భన పరమార్థం. 


8) కౌలదర్భ్శనంః- ఇది శైవంలో చరమసీమ. ఇంతకుమించిన దర్శనం లేదు. యోగ 
సాధనాది క్రమపద్ధతితో, త్రికదర్శనం ద్వారాను సాధకుడు ఉత్తమస్థితి సంతరించుకున్నా 
ఎక్కడనుంచో ఏదో కించిత్తు సందేహం తొంగి చూస్తూనే ఉంటుంది. అందుకు గురువుచేసే 
శక్తిపాతమో లేదా దైవం చేసే శక్తిపాతమో సకల సందేహ నివారకం. అప్పుడు సాధకుడు 
నిరతిశయానందాన్ని పొందుతూ శివాదై ఎతస్థితిలో ఉంటాడు. ఈ కౌలదర్శనాన్ని శంభు 
నాధుడనే సద్గురువు ఉపదేశించినట్లు అభినవగుప్తని తంత్రాలోకం అనే మహాబ్బహద్ధంథ 
రచన ద్వారా తెలియుచున్నది. ఇంతమంది గురువుల వద్ద చేసిన శైవదర్శనాభ్యాసంతో 
పాటు వివిధ దర్శన విద్యాభ్యాసం, యోగసాధన, కాళ్ళీరపు కొండగుహలలోనే కాక 
వెలుపలనున్న కొండగుహలలో ఇతడు చేసిన తపస్సు సఫలమై “తంత్రాలోకంి అనే 
మహాబ్బహత్తమశైవశాస్త్ర (గ్రంథంగా వెలసింది. నాట్య-నృత్య సంగీతాది కళలలో ఇతడు 
పొందిన శిక్షణ, సకల దర్శన క్షీరసాగరాన్ని మధించిన ఈయన మేథ, నాట్యశాస్త్ర 
వ్యాఖ్యయెన అభినవభారతిగా వెలసినది. అందువల్ల ధ్వన్యాలోక దర్శనక్షమమైన 
లోచనాలను సహృదయలోకానికి అభినవగుప్పడు ప్రసాదించగలిగాడు. ఇతడు శంకర 
భగవత్పాదులవలె శతాధికగ్రంథకర్తగా కన్పిస్తున్నాడు. చరిత్రకారులు పరిగణించిన 80 
ఈతని రచనలు ఉపలభ్యం కాకపోయినా ఈ క్రింది ఇరువది గ్రంథములు అభినవగుప్తుని 
రచనలు నేడు లభ్యమగుచున్నవి. 


8 స డా॥ శ్రిష్టి లక్ష్మీకుమారశర్మ 


1) బోధ పంచాశిక 2) మాలినీ విజయవార్తికం 3) పరాత్రింశికావివృతి 4) 
తంత్రాలోకం 5) తంత్రసారం 6) తంత్రవటధానిక 7) భగవద్గీతార్థ సంగ్రహం 8) 
పరమార్థసారం 9) ఈశ్వర ప్రత్యభిజ్ఞాన వివృతివిమర్శినీ 10) ఈశ్వర ప్రత్యభిజ్ఞా విమర్శినీ 
11) క్రమస్తోత్రం 12) దేహస్థ దేవతా చక్రస్తోత్రం 13) ఖైరవస్తోత్రం 14) పరమార్థద్వాదశిక 
15) పరమార్థచర్చా 16) అనుభవనివేదనస్తోత్రం 17) దేవీస్తోత్రవివరణం 18) 
ధ్వన్యాలోకలోచనం 19) అభినవభారతి నాట్యశాస్త్ర వాఖ్య 20) నాట్యశాస్త్రం. 

ఇందు క్రమస్తోత్రంలో ఉన్న అభినవగుస్తని మానసిక పరిణతిని బట్టి సుమారు 
అతని 30-35 సం॥ల మధ్య క్రమస్తోత్రం వ్రాయబడి ఉంటుందని, అది సంవత్‌ 66 
లేదా ఏ.డి. 990లో వ్రాయబడి ఉండుటచే అభినవగుప్తుని సమయం ఏ.డి. 955-960ల 
మధ్య అని చారిత్రికుల నిర్ణయం. అలంకారశాస్త్రంలోని రససిద్ధాంతముపై కాశ్మీర శైవదర్శన 
ప్రభావం ఎంతో విస్తృతంగా ఉన్నది. సహృదయుడు ఎవరియందున్న రత్యాది భావాలను 
ఆస్వాదిస్తున్నాడనే ప్రశ్నకు ధైర్యంగా జన్మజన్మాంతరాగతమైన తనదైన రతినే అలౌకిక 
శకుంతలాదుల వల్ల ఆస్వాదిస్తున్నాడు అని అభినవగుప్తుడు తనలో నివాసనాత్మకస్థాయి 
భావమే అలౌకికమై రసంగా వ్యక్తమౌతుందని చెప్పాడు. మర్రి విత్తనం మహావటవృక్షంగా 
వ్యక్తమైనట్లు సహృదయవాసనా రూపంలో ఉన్న రత్యాది బిందువు కావ్యానందధునిగా, 
నాట్యానందసింధువుగా వ్యక్తమౌతుందనే విషయాన్ని 'వటథానికావత్‌ వ్యజ్యతే' అని సరిక్రొత్త 
పంథాలో ప్రత్యభిజ్ఞాశైవంతో కలిపి రంగరించి రససిద్ధాంతాన్ని మనకు అందజేశాడు. 
ఈ సందర్భంలో “అప్రతీతం హి పిశాచాదివత్‌ అవ్య వహార్యం స్యాత్‌” అనే లోచనవచనం 
ఆలోచనామృతం. రసమనేది సహృదయుడు సాక్షాత్మరించుకొనే వేళలోనే ఉంటుంది. 
అతనికి ప్రతీతిజ్ఞానం కలగకపోతే దాన్ని పిశాచంలా, దయ్యంలా ఉన్నదని చెప్పటానికే 
వీలులేదని అభినవగుప్పుడు చేసిన విశిష్టవ్యాఖ్యానం మరువరానిది. భాసిస్తేనే రసం. 
భాసిస్తేనే (అనిపిస్తేనే) దయ్యం. కొందరు అసలు దయ్యాలున్నాయా అని అడగవచ్చు. 
దయ్యం యొక్క అస్తిత్వం భాసించినంతవరకే. దుర్భల విక్షిప్త మనస్ముడైన జుస్తికా భాసునికే 
దయ్యం ప్రత్యక్షమౌతుంది. వజ్రమనస్ముడై అదృష్టశాలియెన వానిని దయ్యం ఏమీ చేయలేదు. 
అతడికి దయ్యం లేదు. ఇతనికి దయ్యం ఉంది. కనుక ఇది (ప్రాతీతికం. దయ్యం లేదనే 
భావన కలవారు దయ్యం ఉందనే భావన కలవారికి పట్టిన దయ్యం వదలగొట్టాలి. ఇది 
ఈనాడు కొన్ని హేతువాద సంఘాలవారు చేస్తున్న సమాజోపకారంగా భావించాలి. లేకపోతే 
ఊళ్ళు ఊళ్ళు జనావాసానికి దూరమయ్యే ప్రమాదముంది. అయితే ఎంత వజ్రసంకల్పుడికి 
కూడా ఒకప్పుడు వాని వజసంకల్పం శిథిలమైనప్పుడు పట్టిన దయ్యాన్ని ఎవరూ 

వదలగొట్టలేక పోతున్నారు. ఈ విషయంలో జన్మాంతరీయకర్మ అని ఆస్తికులూ, 
హేతువాదులు ఇంకా ఈ దిశగ సరిక్రొత్త పరిశోధనలు జరగాలని చెప్పుచున్నారు. ఇంత 
. సూక్ష్మవిషయాన్ని అభినవగుప్పుడు “అప్రతీతం పిశాచాదివత్‌ అవ్యవహార్యం స్యాత్‌” అనే 
చిన్నపంక్తి లోనికి ఊదాడు. ఇట్టి బహుముఖీనమేధాశాలియైన అభినవగుప్తుడు క్షేమరాజాది 
సహగస్రాధిక శిష్యులకు వివిధ విద్యామతగురుత్వాన్ని వహించి తంత్రాలోక రచనా 
సమయమునకే జీవన్ముక్తుడై 1200 మంది శిష్యులతో కలసి కాశ్మీర్‌ ఖడ్గాం జిల్లా “భీరు 
అనే గ్రామంలో ఖభైరవగుహలోకి ప్రవేశించినాడు. ఈనాటికీ మరల వారు గుహనుంచి 
తిరిగి రాలేదు. 

భైరవస్తోత్రలఘుపరిచయంః- ఇట్టి విశిష్టదార్శనికశేఖరుడు సాక్షాత్తు భైరవస్వరూపుడైన 
అభినవగుప్త రచనలలో ఒక అత్యద్భుత లఘుస్తోత్రరచన ఖైరవస్తోత్రం. దార్శనికుడైన 
అభినవ గుష్పని దృష్టిలో ప్రపంచంలోని ఏ విషయాన్నైనా అలౌకికస్థాయిలో 
అనుభవించేటప్పుడు అది బ్రహ్మానందమే. 

స్వతంత్రుడు-ఆనందశక్తి స్వరూపుడు, స్వచ్చ్భుడు అయిన శివుడు నిరంతరం మదిలో 
మెదులుతున్నాడు. భోగసాధనాలైన ఇంద్రియప్రాంతాలలో నిత్యతుష్టిరూపిణి అయిన శివుని 
ఆనందశక్తి విహరిస్తున్నది. అప్పుడు ఈ సమస్త జగత్తు ఆనందరూపంగ గోచరమౌతున్నది. 
ఇక సంసారము దుఃఖభాజనము - అనే మాటకు అవకాశమెక్కడ ఉన్నది? 

శ్లో స్వతంత్రః స్వచ్భాత్మా స్ఫురతి సతతం చేతసి శివః 

పరాశక్తిశ్చేయం కరణ సరణి (ప్రాంతముదితా। 
తదాభోగైకాత్మా స్ఫురతి చ సమస్తం జగదిదం 
న జానే కుత్రాయం ధ్వనిరనుపతేత్‌ సంస్కృతిరితి॥। 

ఈ స్తోత్రంలో పది పద్యాలున్నాయి. ఇంచుమించుగ మొదటి 9 పద్యాలు 
భ,భ,భ,గగ సమన్వితమై హర్షాతిరేకద్యోతకమైన 'దోదకి వృత్తంలో నిబద్ధమైనవి. సమాచార 
(ప్రధానమైన చివరి పద్యంలో వృత్తవైచిత్యం ఆచరించబడినది. ఈ స్తోత్రము 
తాళలయాన్నితమై భక్తి భావ స్ఫోరకంగా ఉండి నృత్తరూపకంగా అభినయయోగ్యమైనది. 
ఈ స్తోత్రాన్ని అభినవగుప్తుడు సప్తర్షి శకం 68 సంవత్సరం పౌష కృష్ణ పక్ష దశమినాడు 
అనగా ఏడి992న కూర్చినాడు. ఇందు మొదటిపద్యంలో సర్వవ్యాపకుడు, జ్ఞానస్వరూపుడు, 
అద్వితీయుడు, స్వయం అనాది అయినా అనాథనాథుడు అయిన ఖైరవనాథుడు 
ధ్యానించబడ్డాడు. రెండో పద్యంలో ప్రపంచం-భగవంతుడు -సాధకుడు-అనే మూడింటిని 

ఐక్యం చేయగల త్రికదర్భనసారం వర్ణితం. మూడవపద్యంలో ఖైరవాద్వైతస్థితి గొప్పతనం, 
ఆ స్థితిని పొందిన సాధకుని అభయన్థితి ప్రతిపాదితమైంది. నాల్గవపద్యంలో 
. ఖైరవోపాసకునికి యమాదుల వల్ల నిర్భయస్థితి అభివ్యక్తమౌతుంది. పంచమ పద్యంలో 
శివచైతన్య దీప్తి వల్ల సాధకునికి జరిగే అజ్ఞాననాశం అందువల్ల ఏర్పడే నిర్భయత్వ స్థితి 
వర్ణించబడ్డాయి. ఇక ఆఅవపద్యంలో జ్ఞానామృతకిరణసంప్రోక్షణం వల్ల సాధకుడు 
తనలోనూ ప్రపంచగతంగాను పొందిన విశిష్టానుభూతి వర్ణించబడ్డది. ఏడవపద్యంలో 
తాపత్రయం ఒక్కసారి విజృంభించిన వారికి భైరవాభేదస్తోత్రమే రక్షణ- అనే అంశం 
ప్రకటీకృత మైనది. సంసారం ఒక ఎండమావి. అక్కడ మన దాహార్తిని తీర్చగల తత్త్వం 
లభిస్తుందనే ఆశతో జనాలు సంసారంలో పడుతుంటారు. అది మన దాహార్తిని తీర్చదు. 
తీర్చకపోగ ఇనుమడింపజేస్తుంది. దాహార్తుడు స్వచ్చమధురజలం న్వీకరించక 
శీతలమధురపానీయం స్వీకరిస్తే దాహం ఎలా పెరుగుతుందో, అలాగే మన మనోదాహార్తిని 
తీర్చటానికి భగవద్దివ్యస్తవామృతాన్ని సేవించక విషయసేవనం చేస్తే అది మనోదాహార్తిని 
పెంచుతుందే కాని తగ్గించదు. దాన్ని పోగొట్టగలిగినది హే ఈశ్వరా నీ స్తోత్రచింతన 
ఒక్కటే. ఎనిమిదవపద్యంలో ఈశ్వరార్చితమైన కర్మ సంసార తాపహారకం మాత్రమే. 
చిత్తానికి శాంతినిచ్చేది మాత్రం భగవద్రూపంలో ఉన్న ఆనందామృత వర్షమే అని 
వివరించబడినది. ఇక తొమ్మిదవ పద్యంలో యజ్ఞసముడైన భగవంతుని ప్రాప్తి కల్గినందుకు 
సాధకుని సంతోషాతిరేకం వర్ణితమైనది. పదవపద్యంలో స్తోత్రరచనాకర్తుకాలాలు 
తెలియజేయబడ్డాయి. ఇంతటి చక్కని అనుభూతి ప్రధానమై భైరవాభేదంతో పరిఢవిల్లే 
ఈ స్తోత్రము యొక్క అర్థతాత్సర్యాలు పాఠకలోకవిశిష్టోపయోగానికై అందజేయ 
బడుతున్నాయి. 


ఓం నమో భగవతే ఖైరవాయ 


శ్లో _ వ్యాప్తచరాచరభావవిశేషం చిన్మయమేకమనన్తమనాదిమ్‌। 
ఖైరవనాథమనాథశరణ్యం త్వన్మయచితయా హృది వన్దే! 1 


అర్థంః- వ్యాప్తచరాచరభావవిశేషమ్‌ =వ్యాప్తః చరాచరభావవిశేషః యేన తమ్‌, వ్యాప్త= 
వ్యాపించిన, చరాచర=జంగమ స్థావరాత్మకమైన, భావవిశేషమ్‌=ప్రపంచవిశేషముకల, 
ఈ చరాచర జగత్తును వ్యాపించినటువంటి, చిన్మయమ్‌=జ్ఞానస్వరూపుడైన, ఏకమ్‌= 
అద్వితీయుడైన, అనన్తమ్‌=దేశ కాల వస్తుకృత పరిచ్చిన్నత్వం లేని, అనాదిమ్‌=మొదలులేని, 
అనాథశరణ్యమ్‌ =అనాథలకు దిక్కైన, ఖైరవనాథమ్‌ =ఖైరవనాథుని, త్వన్మయచితయా, 

త్వన్మయ=నీ స్వరూపమైన భగవత్పరిపూర్ణమైన, చితయా=చిత్తంతో, హృది=హృదయమున, 
వందే=నమస్మరిస్తున్నాను (ధ్యానిస్తున్నాను). 

భావంః- హే భైరవనాథ! ఈ స్థావర జంగమాత్మక ప్రపంచమంతా ప్రపంచంలో ప్రతిభావ 
పదార్థంలోనూ నీవు వ్యాపించి ఉన్నావు. నీవు చైతన్యస్వరూపుడవు. అద్వితీయుడవు. నిన్ను 
దేశం కాని, కాలం కాని, ఏ వస్తువుగాని పరిచ్చేదం చేయజాలవు. అనిత్యమైన వస్తువులు 
ఈ సమయంలో ఉన్నాయని, ఈ సమయం లేవని, ఈ (ప్రదేశంలో ఉన్నాయని, ఈ 
ప్రదేశంలో లేవని, ఇది దీనికంటే పెద్దదని, ఇది దీనికంటే చిన్నదని- ఇలాంటి నిర్ణయాలకు 
విషయమౌతాయి. భగవంతుడైన భైరవనాథుడు దేశ-కాల-వస్తు కృత పరిచ్చేదం లేనివాడు. 
అందరికి జనకుడవు నీవే కనుక అందరికి ఆదివి నీవే. నీకు జనకుడు ఎవరూ లేరు 
కనుక నీవు అనాదివి. నీవు స్వయం అనాదివైనా అనాథలైన వారందరికీ నీవే శరణ్యుడవు. 
అట్టి నిన్ను నీ స్వరూపంతో నింపుకున్న చిత్తంతో నా హృదయమున ధ్యానిస్తున్నాను. 


శ్లో త్వన్మయమేతదశేషమిదానీం భాతి, మమ త్వదనుగ్రహశక్యా! 
త్వబ్బు మహేశ! సదైవ మమాత్మా స్వాత్మయ మమ తేన సమస్తమ్‌॥ 2 


అర్థంః- ఇదానీమ్‌=ఇప్పుడు, ఏతదశేషమ్‌=ఈ సమస్తము, త్వదనుగ్రహశక్యా=నీయొక్క 
అనుగ్రహ శక్తితో, త్వన్మయమ్‌=నీ స్వరూపంగ, మమః=నాకు, భాతి=ప్రకాశిస్తున్నది. హే 
మహేశ=ఓ మహేశ్వరుడా!, త్వమ్‌=నీవు, సదైవ=ఎల్లప్పుడూ, మమ=నాయొక్క ఆత్మా= 
ఆత్మస్వరూపుడవు, తేన=అందుచేత, సమస్తమ్‌ =సమస్తమైన ప్రపంచమును, మమ=నాకు, 
స్వాత్మయ=స్వాత్మభావం కలుగునట్లు చేయుము. 

భావం- ఈ సృష్టిని విభాగ దృష్టితో చూస్తే 1) ఈ ప్రపంచం 2) భగవంతుడైన భైరవనాథుడు 
శి) నేను అనే మూడు భాగాలుగా గోచరించవచ్చు. మూడు రెండై, రెండు ఒకటైన ఉత్తమ 
దశకు చేరాలనే తీవ్రభావాన్ని అభినవగుస్తుడు ఈ శ్లోకం ద్వారా మనకు అందజేస్తున్నాడు. 
అందుకే మొదట హే భగవన్‌ నీ అనుగ్రహశక్తితో ఈ ప్రపంచమంతా నీ స్వరూపంగా 
గోచరిస్తున్నది అని చెప్పాడు. అంటే ప్రపంచం భగవంతుడు ఒకటే అనే నిర్ణయానికి 
వచ్చాడు. ప్రపంచాన్ని భగవంతునిలో కరగేయటం జరిగింది. ఈ కరగేయటం అనేది 
ఆధ్యాత్మిక సాధన మాత్రమే గాని భౌతిక ప్రపంచ స్వరూప నాశ ప్రయత్నం మాత్రం 
కాదు. దీనినే వేదాంతుల మాటలలో ప్రవిలాపనం అంటారు. ఇప్పటికీ ప్రపంచాన్నే 
భగవంతునిలో కరగేయటం పూర్తి అయింది. ఇట్టి ప్రపంచతాదాత్యాపన్నుడైన భగవంతుణ్ణి 
తనలో సాధకుడు దర్శించాలి. అంటే “ఖైరవో౭. హమ్‌’ అనే సాక్షాత్మారం పొందాలి. 

అపుడు 1) భగవంతుడు 2) సాధకుడు అనే మిగిలిన రెండు రూపాలను ఒకటిగా 
చేయటం వల్ల అద్వైతభావన పరిఢవిల్లి నిరంతర నిత్య సంతృప్తి రూపంతో సాధకుడు 
చిభాసితుడౌతాడు. ఈ ప్రపంచమంతా తనకంటె వేరు అనే భావన వదలి తన స్వరూపమే 
అనే అభయ్థితిని పొందుటకు భగవంతుని అనుగ్రహం ఎంతో అవసరమై ఉన్నది. 
ఆందుపల్ల భగవంతుడ్డి 'సమస్తం మమ స్వాత్మయ' అని సాధకుడు ప్రార్థిస్తున్నాడు. 


శా స్వాత్మని విశ్వగతే త్వయి నావే రేనన సంస్కృతిభీతికథాస్తి! 
సత్వ్సపి దుర్ధరదుఃఖవిమోహత్రాసవిధాయిషు కర్మ గణేషు॥ 8 


య్థంః- నునర తుఖు దిమోహ శ్రాస వథాయిషు, దుర్ధర=భరింపరలేని, దుఃఖ=దుఃఖమును, 
విమోహ=అజ్ఞానమును, త్రాస=భయమును, విధాయిషు=కలుగజేసే, కర్మగణేషు =కర్మల 
సముదాయములు, సత్స్వపి=ఉన్నప్పటికి, నిశ్వగతే=ప్రసంచమును వ్యాపించియున్న, 
స్వాత్మని= ఆత్మ స్వరూపుడవైన, త్వయి=నీవు, నాధే సతి=ప్రభువుగా ఉండగ, తేన=ఆ నీ 
భర్త్భుత్వం చేత, సంస్కృతి భీతి కథా, సంస్కృతి=సంసారమునకు సంబంధించిన, భీతి= 
భయముయొక్క కథా= ప్రసంగమైననూ, నాస్తి=లేదు. 

భావంః- ఈ (ప్రపంచంలో అణువణువున వ్యాపించియున్న ఆత్మస్వరూపంతో నీవు 
విరాజిల్లుతుంటే నాకు సంసారభయం కథా ప్రసంగ రూపంలో కూడ ఉండదు. మేము 
ఆచరించే ఈ కర్మగణం మోయలేని దుఃఖాన్ని దారాపుత్ర పశ్వాది సమస్త విషయాలపై 
వ్యామోహాన్ని ఆ విషయ వాంఛలు తీరనప్పుడు మనస్సులో మాకు కలిగే అలజడిని 
పుంఖానుపుంఖంగా విస్తరింపజేస్తున్నాయి. ఇంత ఘోర విపాకం కల్గజేసే కర్మగణం 
ఉన్నా, నీ నిరంతర భావనలో నున్న నాకు ఏవిధమైన భయం లేదు. 

విశేషంః- కర్మలు సత్కర్మలు, దుష్కర్మలు అని రెండు విధాలు. శాస్త్ర విహితమై 
ఆచరించబడేది సత్మర్మ. శాస్త్ర నిషిద్ధమై చేయబడేది దుష్కర్మ. ఈ రెండు కర్మలు 
సంచితంగా ఉంటూ మనకు కొన్నికోట్ల జన్మలనుంచి అనువర్తిస్తూ సరిపాకదశకు 
వచ్చినప్పుడు దుర్భరదుఃఖాన్ని భయాందోళనలను మనకు కలుగజేస్తాయి. కాని 
విశ్వాత్మకుడవై అస్మదాత్మస్వరూపుడవైన నీవు రక్షకుడుగా ఉంటే మాకు భయమెందుకు? 
కనుక అద్వైతభావన కర్మాచరణ వల్ల కలిగే భయాన్ని కూడా పోగొట్టగల విశిష్ట మార్గం. 


శ్లో। అన్తక! మాం ప్రతి మాదృశమేనాం క్రోధకరాళతమాం విదధీహి। 
శజృ్మరసేవనచిన్తనధీరో భీషణభైరవశక్తిమయో౭_స్మి॥। 4 

అర్థంః- హే అంతక=ఓ యమధర్మరాజా, మాం ప్రతి=నన్ను గూర్చి, క్రోధకరాళతమామ్‌= 
(కోధముతో మిక్కిలి భయంకరమైన, ఏనామ్‌=ఈ, దృశమ్‌=చూపును, మా విదధీహి= 
ప్రయోగింపవద్దు. శంకరసేవన చింతనధీరః, శంకరసేవన =శంకరుణ్ణి సేవించుట చేత, 
చింతన= ధ్యానించుట చేత, ధీరః= ధీరుడనైనటువంటి, భీషణబైరవశక్తిమయః 
=భయంకరమైన భైరవ శక్తి స్వరూపుడునుగా, అస్మి=అయితిని. 

భావం £- ఓ యమధర్మరాజా! క్రోధో ద్రిక్తమైన ఈ చూపును నాపై ప్రసరింపజేయవద్దు. 
నీ చూపు విలువను సంతరించుకోవాలంటే నాపై ప్రయోగించకుండ ఉండటమే నీకు 
తగిన విషయము. ఎందువల్లననగా, నేను అనుదినము శంకరుణ్ణి సేవిస్తూ, ధ్యానిస్తూ 
ఎంతో గుండె నిబ్బరంతో ఉన్నాను. భైరవమూర్తి అయిన నీయొక్క శక్తి స్వరూపుడనే 
నేను. శివకింకరుడనైన నన్ను ఈ యమకింకరులు ఏమీ చేయజాలరు. 


వికారహేతౌ సతి విక్రియన్తే-యేషాం న చేతాంసీ త ఏవ ధీరాః॥। 
(కుమార సంభవమ్‌) 


శ్లో ఇత్ధముపోధభవన్మయసంవిద్దీధితిదారితభూరితమి(్రః। 
మృత్యుయమాంతకకర్మపిశాచైః నాథ! నమోఇ_స్తు న జాతు బిభేమి॥ 5 


అర్థంః- హే నాథ!=ఓ ప్రభూ, తే=నీకు, నమో౭_స్తు=నమస్మారము అగుగాక! నమస్కారం 
చేస్తున్నా ఇత్భమ్‌=ఈ విధంగ, ఉపోఢభవన్మయసంవిద్దీధితిదారితభూరితమిస్రః, ఉపోఢ= 
నిత్యము నాలో సన్నిహితమై ఉంటున్న, భవన్మయ=నీ స్వరూపమైన, సంవిత్‌=చైతన్యము 
యొక్క దీధితి=కిరణములతో, దారిత=చీల్చివేయబడిన, భూరి=విస్తృతమైన, తమిస్రః 
=అజ్ఞానాంధకారము కల నేను, మృత్యుయమాంతకకర్మపిశాచైః, మృత్యుయమ =మృత్యు 
దేవతయైన యమునిచే, అంతకకర్మ=ప్రాణకోటిని కోరికల చక్రంలో బంధించి పునః 
పునః జన్మహేతువైన కర్మచే, పిశాచైః=పిశాచములచేతను, జాతు=ఎప్పుడూ కూడా, న 
బిభేమి=భయపడను. 

భావంః- ఓ భైరవనాథా! నీకు నమస్కారము చేసుకుంటున్నా. నీవైన నా చైతన్యాన్ని నీ 
అనుగ్రహం వల్ల పొందగల్లాను. ఈ చైతన్యభానుని సహ(్రరశ్ములు నా హృదయంలోని 
అజ్ఞానాంధకారాన్ని పటాపంచలు చేస్తున్నాయి. ఇక నాకు సాక్షాత్తు మృత్యుదేవతవల్లకాని, 
పదే పదే సంసారచక్ర (ప్రేరకమైన కర్మమార్గంవల్లకాని భయంకరపిశాచాలవల్ల కాని 
భయం లేదు. నేను ఇక ఎప్పుడూ భయపడను. 

శ్లో॥ ప్రోదితసత్యవిబోధమరీచి ప్రోక్షితవిశ్వపదార్థసతత్వః॥ 
భావపరామృతనిర్భరపూర్ణే త్వయ్యహమాత్మని నిర్చృతిమేమి॥॥ 6 

అర్థంః- అహమ్‌=సాధకుడనైన నేను, ప్రోదితసత్యవిబోధమరీచిప్రోక్షితవిశ్వపదార్థసతత్వః 
, ప్రోదిత=బాగుగా ఉదయించిన, సత్య=సత్య స్వరూపమైన, విబోధ=జ్ఞానామృతముయొక్క 
మరీచి=కిరణములచే, ప్రోక్షిత=తడుపబడిన, విశ్వపదార్థ=సమస్త పదార్థముల యొక్క 
సతత్త్వః=స్వరూపం కలవాడనై, భావ పరామృత నిర్భరపూర్ణే, భావ=ప్రాపంచిక పదార్థముల 
యొక్క నిజస్వరూపమైన, పరామృత=పరమానందముయొక్క, నిర్భర=ఆధిక్యముచే, పూర్ణే= 
నిండిన, ఆత్మని= ఆత్మ స్వరూపమైన, త్వయి=నీయందు, నిర్చృతిమ్‌=ఆనందాన్ని, ఏమి= 
పొందుచున్నాను. 

భావంః- ఈ పద్యంలో “విబోధ ్రోక్షిత అని చెప్పుటచే ఉదయించిన సత్య స్వరూపమైన 
జ్ఞానమునందు అమృతమనే ద్రవరూపత్వం ధ్వనితం. ్రోక్షణం అనేది అమృతం అనే 
ద్రవ పదార్థం చేతనేగా సాధ్యపడేది. ఈ జ్ఞానామృతంతో ప్రపంచాన్ని ప్రోక్షణ చేయగా 
సాధకునకు పూర్వం అజ్ఞానంచే భాసించిన ప్రపంచరూపం పోయి ప్రపంచంలోని వాస్తవ 
మైన ఆనందరూపమైన పరమేశ్వరస్వరూపం వ్యక్తమైంది. అట్టి నీవు నేనే. ఇప్పుడు 
నాకు పరిపూర్ణానందం కలుగుచున్నది. ఇది జీవన్ముక్తుడైన అభినవగుప్తని అనుభవం. 


శ్లో! మానసగోచరమేతి యదైవ క్లేశదశా తనుతాపవిధాశ్రీ। 
నాథ! తదైవ మమ త్వదభేదస్తోత్రపరామృతవృష్టిరుదేతి॥ 7 


అర్థంః- నాథ!=భైరవనాథుడా! యదైవ=ఎప్పుడైతే, తనుతాపవిధాత్రీ, తనుతాప=సూక్ష్మమైన 
తాపమును, ఆధ్యాత్మిక, ఆధిదైవిక ఆధిభౌతికములనే తాపములను, విధాక్రీ=కల్గించునట్టి, 
క్లేశదశా=కష్టదశ, మానసగోచరమ్‌=మనోవిషయత్వమును, ఏతి=పొందునో, తదైవ= 
అప్పుడే, మమ=నాకు, త్వదభేదస్తోత్రపరామృతవృష్టిః, త్వత్‌=నీయొక్క అభేవస్తోత్ర= 
అభేదస్తోత్రమనెడి, పరామృతవృష్టిః=గొప్ప అమృతవర్షం, ఉదేతి=ఉదయించును. 
భావంః- హే నాథ! నా ఈ శరీరంపై ఎప్పుడు ఆధ్యాత్మిక ఆధిదైవిక ఆదిభౌతిక తాపాలు 
మూడు కలసి ఒక్కసారిగా మూకుమ్మడిగా దాడి చేసి శరీరాన్ని వశపరచుకుంటాయో 
అప్పుడు ఏర్పడ్డ తాపతీవ్రత తగ్గాలంటే నీ అభేదభావనాస్తోత్రమే శరణ్యం. అది “ఠావుల్‌ 
దప్పెను మూర్భవచ్చె తనువున్‌ డస్సెన్‌” అనే గజేంద్రుని స్థితి. 

అనన్యాశ్చింతయంతో మాంయే జనాః పర్యుపాసతే! 

తేషాం నిత్యాభియుక్తానాం యోగక్షేమం వహామ్యహమ్‌॥ 

అనే భగవద్గీత కూడా ఈ విషయాన్నే బోధిస్తున్నది. 'కష్టదశలో భగవదభేదభావనకు 
మించిన ఉపాయం లేదు” అని అభినవగుప్తుని సూచన. 


శ్లో శజ్మర! సత్యమిదం వ్రతదానస్నానతపో భవతాపవినాశి। 
తావకశాస్త్రపరామృతచింతా స్యన్దతి చేతసి నిర్భతిధారా॥ 8 


అర్థంః- హే శంకర=ఓ శుభంకరా!, ఇదం సత్యమ్‌=ఈ విషయము సత్యమైనది. 
వ్రతదానస్నాన తపః =నీ ప్రీతికై ఆచరించే వ్రతాలు, దానాలు, స్నానాలు, తపస్సులు 
అనే వీటి సముదాయం, భవతాపవినాశి=సంసారతాప వినాశకము మాత్రమే. (కింతు= 
కాని) తావకశాస్త్రపరామృతచింతా =నిన్ను ప్రతిపాదించే శాస్త్రమనే పరామృతముయొక్క 
ఆలోచన, చేతసి=చిత్తమునందు, నిర్భృతిధారా=ఆనందధారగ, స్యందతి=ప్రవహిస్తు ఉన్నది. 
భావంః- హే శంకరా! నిన్ను ఉద్దేశించి ఆచరించే వ్రతాలు, దానాలు, తపస్సులు కేవలం 
సంసార తాప వినాశకాలే గాని, లౌకిక కర్మలలో శ్రాంతులైన వారికి తాత్కాలికమైన 
ఊరటను కల్గించేవే గాని, అసలైన ఆనందానికి స్వరూప భూతం కావు. అసలు ఆనందం 
నిన్ను ఉద్దేశించి రచించిన స్తోత్ర పరామృత చింతనలోనే ఉన్నదని మహాదార్శనికుదైన 
అభినవగుప్తుడు జ్ఞానమార్గ వైశిష్ట్యాన్ని ఉద్దాటి స్తున్నాడు. 


శ్లో నృత్యతి గాయతి హృష్యతి గాఢం సంవిదియం మమ ఖైరవనాథ!। 
త్వాం (బ్రడుబూడ్య సదర్భనమికం దుర్లభమన్యజనైః: సమయజ్ఞమ్‌॥ 9 


అర్థంః- హే ఖైరవనాథ, సమయజ్ఞమ్‌=యజ్ఞంతో సమానమైన, అన్యజనైః=ఇతరజనులతో, 
దుర్లభమ్‌ =పొందనలవిగాని, ప్రియమ్‌ =ఆనందస్వరూపుడైన, సుదర్శనమ్‌ =జ్ఞానస్వరూపుడైన, 
ఏకమ్‌ =అద్వితీయమైన, అన్యజనైః=ఇతర జనులచే, దుర్లభమ్‌ =పొందనలవిగాని, త్వామ్‌= 
నిన్ను ఆప్య=పొంది, మమ=నాయొక్క ఇయం సంవిత్‌=ఈ చేతన, నృత్యతి=నర్తిస్తున్నది, 
గాయతి= ఆనందసూచకమైన రాగాలాపన చేయుచున్నది. హృష్యతి=సంతోషిస్తున్నది. 
భావంః- “యజ్ఞో వై విష్ణుః అని విశ్వవ్యాపకుడైన ఈశ్వరుడు యజ్ఞకల్పుడు. యజ్ఞంలాగా 
యజమానికి ఫలదాత. అట్టి నీవు అసాధక జన దుర్లభుడవు. జ్ఞానానందస్వరూపుడవు, 
ఇట్టి నిన్ను పొందినా ఈ చేతన నర్తిస్తున్నది. ఆనందంగ నిన్ను గానం చేస్తున్నది. 
“వతత్సామ గాయన్నాస్తే హ3ఉ3హ3ఉ అని వేదం. సంతోషాతిరేకంతో ఇలా ఉండి 
పోవటం. ఇది పరమముక్త్యనుభూతి. 

శ్లో వసురసపౌషే కృష్ణదశమ్యాం అభినవగుప్తః స్తవమిమమకరోత్‌। 

యేన విభుర్భవమరుసంతాపం శమయతి రటితి జనస్య దయాళుః।10 
అర్థంః- అభినవగుప్తః=అభినవగుప్పుడు, ఇమం స్తవమ్‌=ఈ భైరవస్తోత్రాన్ని వసురస పౌషే 
వసు= (అష్టవస్తువులు కనుక) ఎనిమిది, రస=ఆజు, అయిన సంవత్సరంలో (షట్‌ రుచులు 
గనుక) (అంకానాం వామతో గతిః- అను సంస్కృతసంఖ్యాశాస్త్ర) నియమమును బట్టి 
8,6 అను సంఖ్యలలో కుడివైపు ఉన్న 6ను ఎడమవైపుకు తేగ 68అను సంఖ్య మనకు 
లభించును. ఈ 68 సంవత్‌ లేదా సప్తర్షి శకం (లేదా ఏ.డి.992 ఆ సంవత్సరంలో) 
పౌషే=పుష్యమాసమున, కృష్ణదశమ్యామ్‌ =కృష్ణదశమియందు, అకరోత్‌=రచించెను. 
యేన=ఏ భైరవ స్తోత్ర రచనచే, విభుః=సర్వవ్యాపకుడైన శివుడు, దయాళుః=దయకలవాడై, 
జనస్య=లోకముయొక్క భవమరు సంతాపమ్‌=సంసారమనే ఎండమావి వల్ల ఏర్పడ్డ 
సంతాపాన్ని, రుటితి=వెంటనే, శమయతి= చల్లార్చగలడో. 
భావంః- అభినవగుప్పుడు ఏడి 992 పౌష కృష్ణపక్ష దశమినాడు ఈ భైరవస్తోత్రాన్ని 
భైరవ రూపుడైన పరమశివుని ప్రీతికై రచించాడు. ఈ స్తోత్ర రచనచే సంతృప్పుడైన 
ఖైరవుడు ప్రాణికోటికున్న సంసార తీవ్ర తాపాన్ని పూర్తిగా శమింపజేయాలని రచయితయైన 
అభినవగుప్తుని ఆకాంక్ష 


ఓం నమో భగవతే ఖైరవాయ 

శ్రీశ్రీశ్రీ స్వామి అరుళానందసరస్వతివారి 

సంపాదకత్వములో వెలువడుతున్న 

“ఆత్మజ్యోతి” లో ఆంధ్రప్రతిపదార్థతాత్సర్యవివరణములతో 
ప్రచురింపబడిన ఈ “భైరవస్తోత్రమ్‌” 

క్రీ1శే॥ నడిపినేని కొండయ్య, భార్య మహాలక్ష్మమ్మ గార్ల స్మృత్యర్థం 
వారి కనిష్ట పుత్రుడు 
వా॥ సూర్యనారాయణ, ప్రిన్సిపల్‌ (రిటైర్డ్‌), కందుకూరు 
వారి + క సహాయముతో ది.21-03-2009 (ఫాల్లున కృష్ణ దశమి) న 
ముద్రింపబడినది. 

